

न्याय निर्णयन अधिकारी एवं अतिरिक्त जिला मजिस्ट्रेट जोधपुर (ग्रामीण)
पीठासीन अधिकारी श्रीमती सीमा कविया, आर.ए.एस.

एफ एस प्रकरण संख्या :- 14/2024

जीसीएमएस नम्बर :-2024/121

प्रार्थी

सरकार जरिये खाद्य सुरक्षा अधिकारी, कार्यालय मुख्य चिकित्सा एवं स्वास्थ्य अधिकारी, जोधपुर।

बनाम

अप्रार्थी

गणपत राम पुत्र रिडमल राम उम्र 26 वर्ष (एफबीओ/मालिक) फर्म-मैसर्स महादेव किराणा स्टोर, चाडी चौराहा, औसियां 342303 जिला - जोधपुर। निवासी - श्रीराम नगर, खाबडा खुर्द, तहसील औसियां, 342303 जिला - जोधपुर।

उपस्थिति

अप्रार्थी स्वयं उपस्थित।

—:आदेश :-

दिनांक :- 13.06.2024

प्रार्थी द्वारा प्रस्तुत परिवाद के अनुसार दिनांक 19.02.2024 को प्रवीण चौधरी बाहैसियत खाद्य सुरक्षा अधिकारी गश्त चैकिंग मैसर्स महादेव किराणा स्टोर, चाडी चौराहा, औसियां 342303 जिला - जोधपुर पहुंचा व अपना परिचय दिया, परिचय पत्र दिखाया। इस समय दुकान पर विक्रेता की हैसियत से गणपत राम पुत्र रिडमल राम उम्र 26 वर्ष उपस्थित मिले एवं आम जनता को घी-नन्द कृष्णा आदि विक्रय कर रहे थे। विक्रेता से वर्ष 2024 का खाद्य अनुज्ञा-पत्र मांगा, इन्होंने एफएसएसआई अनु0 22222074001142 एवं स्वयं का पहचान पत्र पेश किया। दुकान का निरीक्षण करने घी-नन्द कृष्णा करीबन 10 किलोग्राम आम जनता को विक्रय हेतु रखा था। इसका निरीक्षण करने पर मिलावट/अमानक स्तर का शक होने पर इसकी जांच एफ एस एस एक्ट के तहत जांच कराने के लिए रूबरू गवाह श्री श्रवण विश्‍नोई पुत्र मेमराज विश्‍नोई निवासी रावत नगर श्रीमण्डी, तहसील औसियां, जिला जोधपुर के सामने विक्रेता को प्रपत्र एवं 5ए भरकर दिया। प्रपत्र 5ए पर रसीद प्राप्त की। प्रपत्र 5ए पर मेरे, विक्रेता/मालिक एवं गवाह के हस्ताक्षर है। रूबरू गवाह के सामने विक्रेता को रूपये 2000/- नगद देकर घी-नन्द कृष्णा 4 लीटर वास्ते जांच नमूनीकरण हेतु खरीदा तथा रूपयों की रसीद प्राप्त की। जिस पर मेरे, विक्रेता व गवाह के हस्ताक्षर हैं, जिसकी असल प्रति सलंगन है।

विक्रेता व गवाह के सामने उक्त घी-नन्द कृष्णा हेतु चार लेबल तैयार किये जिस पर डी. ओ.कोड व सीरियल नम्बर एम-4074 खाद्य पदार्थ का विवरण एवं नमुना लेने का स्थान एवं दिनांक अंकित की गई। मैने, गवाह व विक्रेता ने लेबल पर हस्ताक्षर किये। चारों नमूनों पर उपरोक्त लेबल चिपकाया। इन चारों नमूनों को अलग अलग कागज से लपेटा एवं कागज के दोनों किनारों को गोंद से चिपकाया, चार पेपर स्लिप एम-4074 हस्ताक्षर युक्त डॉ. जितेन्द्र पुरोहित, तत्कालिन अभिहित अधिकारी, जोधपुर के नियमानुसार प्रत्येक नमूनें पर सिर से होते हुए



से चिपकाई चारों नमूनों को अलग-अलग मोटे मजबूत धागे से बांधा एवं धागे की गांठ लगाई प्रत्येक नमूना पर नियमानुसार चार-चार सील चपड़ी की लगाई एक नमूनें के सिर पर एक पेदे पर एक बॉडी पर एवं एक धागे की गांठ पर लगाई एवं चारों नमूनों पर अपने हस्ताक्षर किये व विक्रेता के नियमानुसार आधे स्लिप से होते हुए आधे रेपिंग पेपर पर क्रॉस करवाते हुये हस्ताक्षर करवाये, गवाह के हस्ताक्षर करवाये तथा चारों नमूनों को सीलबन्द अवस्था में अपने कब्जे मे किया। मौका फर्द मौके पर तैयार किया पढकर पढाकर समझाकर होश हवास में मैने, गवाह व विक्रेता ने हस्ताक्षर किये। जिस सील से नमूना एम-4074 सील चपड़ी किया उसका मोनोग्राम मौके पर ही मौका फर्द पर अंकित किया। उपरोक्त समस्त कार्यवाही मैने स्वयं गवाह व विक्रेता के सामने मौके पर ही की, असल मौका फर्द सलंगन है।

कार्यालय पहुंच कर फार्म नम्बर 6 की प्रतिया तैयार की गयी जिन पर खाद्य विश्लेषक, जोधपुर का पता अंकित किया गया एवं जिस सील से नमूना सिल्ड किया गया उसका सील इम्प्रेशन अंकित किया गया। फार्म नम्बर 6 की एक-एक प्रति प्रत्येक नमूना भाग के साथ रखकर नमूनों को पुनः आउटर कवर मे लपेट कर मोटे धागे से बांधकर नियमानुसार सिल चपड़ी से सिल्ड किया गया। फार्म नम्बर 6 की दो प्रतिया अलग से एक लिफाफे मे रखकर सिल चपड़ी से सिल्ड किया एवं उस पर खाद्य विश्लेषक, जोधपुर का पता अंकित किया गया उक्त एक सिल्ड नमूना एवं सिल्ड लिफाफा स्वयं के द्वारा दिनांक 20.02.2024 को खाद्य विश्लेषक खाद्य सुरक्षा एवं मानक प्रयोगशाला जोधपुर को वास्ते जांच जमा करवाकर रसीदे प्राप्त की जो अलग-अलग असल सलंगन है।

एम-4074 नमूने के द्वितीय, तृतीय भाग अभिहित अधिकारी जोधपुर को दिनांक 19.02.2024 एवं चतुर्थ भाग दिनांक 19.02.2024 को जमा कराये गये जिनकी प्राप्ती रसीद दोनो अलग-अलग मूल सलंगन हैं।

अभिहित अधिकारी जोधपुर के पत्र क्रमांक 462-463 दिनांक 11.03.2024 के साथ संलग्न खाद्य विश्लेषक खाद्य सुरक्षा एवं मानक प्रयोगशाला जोधपुर की मूल जांच रिपोर्ट एल. एस./242 /एक्ट/2024/288 दिनांक 04.03.2024 गणपत राम पुत्र रिडमल राम उम्र 26 वर्ष (एफबीओ/मालिक) को जरिये फर्म-मैसर्स- महादेव किराणा स्टोर, चाडी चौराहा, ओसियां 342303 जिला - जोधपुर को प्रेषित करते हुए एक मूल प्रति मुझे प्राप्त हुई, जांच रिपोर्ट के अनुसार उक्त खाद्य पदार्थ घी-नन्द कृष्णा का नमूना निर्धारित मानक कोटि का नहीं होने के कारण अमानक स्तर (SubStandard/Does not conform) एवं विनियमन का उल्लंघन 2.3.7.(2)का होना पाया गया।

प्रकरण दर्ज रजिस्टर किया जाकर अप्रार्थी को जरिये नोटिस तलब किया गया। अप्रार्थी को नोटिस विधिवत् तामिल हुआ। अप्रार्थी दिनांक 03.06.2024 को न्यायालय में उपस्थित हुआ। अप्रार्थी की मौखिक बहस दिनांक 03.06.2024 को सुनी जाकर पत्रावली आदेश हेतु दिनांक 13.06.2024 को रखी गई।

प्रार्थी ने बहस में बतलाया कि अप्रार्थी के दुकान से घी-नन्द कृष्णा का सैम्पल लिया गया जो अमानक स्तर (Sub Standard) होना पाया गया जो एफ.एस.एस. एक्ट की धारा 26 की उपधारा

(2) (ii) का उल्लंघन किया जो धारा 51 के अन्तर्गत जुर्माने योग्य अपराध है। अन्त में अप्रार्थी पर अधिकतम से अधिकतम जुर्माना अधिरोपित करने की प्रार्थना की।

अप्रार्थी ने बहस में बतलाया कि वह खुदरा विक्रेता हैं उसके द्वारा उक्त घी खरीद कर बिना मिलावट के बेचा जाता हैं। अन्त में कम से कम जुर्माना अधिरोपित करने की प्रार्थना की।

हमने प्रकरण में प्रार्थी विभागीय खाद्य सुरक्षा अधिकारी मुख्या चिकित्सा एवं स्वास्थ्य अधिकारी जोधपुर द्वारा प्रस्तुत परिवाद का अध्ययन किया तथा प्रार्थी की बहस पर मनन किया। इस प्रकरण में यह तथ्यात्मक स्थिति है कि अप्रार्थी गणपत राम पुत्र रिडमल राम उम्र 26 वर्ष (एफबीओ/मालिक) फर्म-मैसर्स महादेव किराणा स्टोर, चाडी चौराहा, औसियां 342303 जिला जोधपुर। निवासी श्रीराम नगर, खाबडा खुर्द, तहसील औसियां, 342303 जिला जोधपुर से खाद्य सुरक्षा अधिकारी द्वारा जांच हेतु घी-नन्द कृष्णा का सैम्पल लिया गया। उक्त सैम्पल की जांच रिपोर्ट के अनुसार उक्त खाद्य पदार्थ घी-नन्द कृष्णा में **Foreign fat present** होने के कारण उक्त नमूना निर्धारित मानक कोटि का नहीं होने के कारण अमानक स्तर (Sub Standard) का होना पाया गया। जो एफ.एस.एस. एक्ट की धारा 26 की उपधारा (2) (ii) का उल्लंघन किया जो धारा 51 के अन्तर्गत जुर्माने योग्य अपराध है। अधिनियम की मंशा अनुरूप लोक स्वास्थ्य की सुरक्षा को सुनिश्चित करना इस न्यायालय का उद्देश्य है।

अप्रार्थी गणपत राम पुत्र रिडमल राम शास्ती रूपये 5,000/- अक्षरे रूपये पाँच हजार रूपये की आरोपित की जाती है। अप्रार्थी उपरोक्त शास्ती राशि निर्णय के एक माह के अंदर-अंदर निर्धारित मद में जमा करवाकर रसीद प्रस्तुत करें।

आदेश आज दिनांक 13.06.2024 को खुले न्यायालय में लिखवाया जाकर सुनाया गया।

(सीमा कविया)
न्याय निर्णयन अधिकारी एवं
अतिरिक्त जिला मजिस्ट्रेट जोधपुर (ग्रामीण)

क्रमांक: कोर्ट/एडीएम/जोधपुर(ग्रामीण)/2024/

दिनांक :-

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित है:-

1. खाद्य सुरक्षा आयुक्त एवं निदेशक (जन स्वास्थ्य) चिकित्सा एवं स्वास्थ्य सेवाएँ, राज0, जयपुर।
2. अभिहित अधिकारी(खाद्य सुरक्षा) एवं मुख्य चिकित्सा एवं स्वास्थ्य अधिकारी, जोधपुर।
3. गणपत राम पुत्र रिडमल राम उम्र 26 वर्ष (एफबीओ/मालिक) फर्म-मैसर्स महादेव किराणा स्टोर, चाडी चौराहा, औसियां 342303 जिला - जोधपुर। निवासी - श्रीराम नगर, खाबडा खुर्द, तहसील औसियां, 342303 जिला - जोधपुर

(सीमा कविया)
न्याय निर्णयन अधिकारी एवं
अतिरिक्त जिला मजिस्ट्रेट जोधपुर (ग्रामीण)